

خشیت

شیخ الحدیث حضرت مولانا محمد یونس صاحب جو نیوری رحمۃ اللہ علیہ

بِسْمِ اللّٰهِ الرَّحْمٰنِ الرَّحِیْمِ

حامداً ومصلیاً أما بعد: فاعوذ بالله من الشیطن الرجیم . بسم الله الرحمن الرحيم. ان الذین

یخشون ربهم بالغیب لهم مغفرة واجر کبیر . (الملك: ۱۲)

خشیت کا معنی:

بہت چھوٹی سی آیت ہے، سورہ تبارک میں وارد ہے۔ اس میں مغفرت و اجر کا دار و مدار ایک خاص صفت کو قرار دیا ہے، جس کو عربی میں ”خشیت“ اور اردو میں ”ڈرنا“ کہا جاتا ہے، یہی وصف ایسا ہے کہ جب انسان پر غالب آتا ہے تو وہ فرائض و واجبات کی ادائیگی کا اہتمام کرتا ہے۔ نواہی محرمات و مکروہات سے اجتناب کرتا ہے، اس لیے کہ ڈرنے کے یہ معنی نہیں ہے کہ سوتے وقت کسی چیز کو دیکھ کر ڈر جائے، بلکہ ڈرنے کے معنی یہ ہیں کہ سوچ سمجھ کر ہر ایسی چیز سے ڈر جائے جو انسان کے لیے دین و دنیا کے اعتبار سے نقصان دہ ہے۔ اس کے بعد ایک بڑا میدان ہے۔ مختصر لفظوں میں یہ اللہ تعالیٰ سے ڈر جائے اس کے احکام کا اہتمام کرے اور احکام کے ٹوٹنے سے پرہیز کرے۔ سب سے پہلے فرائض کا اہتمام کرے۔ اللہ تعالیٰ نے نمازیں فرض کی۔ اس کو اس کے اوقات میں ادا کیا جائے۔ جماعت مسجد کے ساتھ ادا کیا جائے۔ روزہ، زکوٰۃ، حج بھی فرائض ہیں، اس کی بھی ترتیب علماء نے بیان کی ہے، اس کے مطابق اس کو ادا کرنا چاہیے۔ اس کے بعد ایک اور مرحلہ ہے، نواہی، محرمات سے اجتناب کا۔ اللہ تعالیٰ نے چوری، ڈکیتی، زنا وغیرہ کو حرام قرار دیا ہے آدمی اس کے قریب بھی نہ جائے۔ اور یہ اس وقت ہوگا جب کہ اللہ تعالیٰ کی عظمت، ہیبت دل پر بیٹھ جائے۔

محرمات و مکروہات سے اجتناب:

ایک بچہ نے مجھ کو خط میں لکھ دیا کہ نگاہ کے غرر سے کیسے بچوں؟ تو میں نے لکھ دیا کہ اللہ تعالیٰ کے

عذاب کا تصور کرو کہ یہ آنکھ جہنم میں گر مائی جائے گی۔ جب تک یہ نہ ہوگا، وہاں تک یہ نظر کا گناہ آدمی کے باطن سے باہر نہ جائے گا۔ اب بتاؤ اگر کوئی آدمی کوئی بھی کام کرے، اور اس پر اللہ تعالیٰ کا خوف غالب ہو تو کیا وہ یہ کوشش نہ کرے گا کہ اس کا عمل صحیح ہو، خراب نہ ہونے پائے؟ کوئی بھی عمل کرے گا اس کو اپنی فکر لگ جائے گی اور یہی وہ فکر ہے جس سے آدمی فرائض و واجبات ادا کرے گا۔ محرمات و مکروہات سے بچے گا اس کے بعد اس پر مغفرت و اجر کبیر کا وعدہ ہے۔

محبت جذب کرتی ہے کمالات خفیہ کو:

سوال: اب ایک سوال دل میں آتا ہے کہ یہ خوف و خشیت پیدا کیسے ہوگی؟

جواب: اس کے حصول کے دو راستے ہیں: (۱) ایسے شخص کی صحبت سے پیدا ہوگا جس میں اللہ تعالیٰ

نے یہ وصف رکھا ہے۔ تو اس کی صحبت سے رفتہ رفتہ ڈرنے کا وصف پیدا ہوا جائے گا۔

چنانچہ ایک طالب علم تھے، جو دو سال مجھ سے پیچھے تھے۔ میں حدیث شریف کا شوق رکھتا تھا ان کو تفسیر کا شوق تھا۔ وہ میرے پاس آنے لگے سال گزرنے کے بعد کہنے لگے کہ میری طبیعت تفسیر کی تھی اب حدیث کی بن گئی۔ ایسے ہی مؤمن کسی کے ساتھ اٹھے بیٹھے اس کا وصف اس میں منتقل ہوگا، شدہ شدہ۔ اور یہ اس وقت ہوتا ہے جب دو چیزیں ہوں (الف) اعتقاد سے ملے (ب) محبت سے ملے۔ کیوں کہ محبت ایک ایسا جوہر ہے کہ وہ دوسرے کے کمال کو اپنے اندر کھینچ لیتا ہے۔ ہمارے استاد حضرت مولانا ضیاء الحق صاحبؒ فرماتے ہیں: ”محبت جذب کرتی ہے کمالات خفیہ کو۔“

بہر حال جس شخص سے آپ کو محبت ہے اس کے پاس آپ جا بیٹھے لیکن ہر جگہ یہ میسر نہیں ہوتا اور نہ ہر آدمی کو ایسا آدمی ہر جگہ ملتا ہے کہ اس کو اس سے اس درجہ اعتقاد ہو کہ وہ محبت کے درجہ تک پہنچا ہوا ہو۔ اور محبت اس کو اپنی طرف کھینچ کر لے آوے۔ (۲) دوسرا آسان راستہ یہ ہے کہ آپ اہل محبت کی باتیں پڑھیں، اس سے آپ میں یہ جذبہ پیدا ہوگا۔

اہل محبت اور ان کے سردار:

اہل محبت کون لوگ ہیں دنیا جانتی ہے۔ وہی لوگ ہیں جن کو اللہ تعالیٰ نے اپنی طاعت کا شوق کے ساتھ جذبہ عطا فرمایا ہے یہ ہیں اہل محبت۔ اور سب کے سردار حضرت محمد ﷺ ہیں، لہذا ان سے محبت کیجیے۔

حضرت شاہ ولی اللہ صاحب فرماتے ہیں حُبُّ الْحَبَائِبِ حِزْمَانٌ مِّنْذَمَةٌ وَثِقٌ بِحُبِّ رَسُولِ اللَّهِ دُنْيَا وَالْوَلَوْنَ كِي مَحَبَّتِ مَحْرُومٍ كَا سَبَبِ هِيَ اللَّهُ كَرَسُولِ ﷺ سَعِ مَحَبَّتِ كَرُو يَتِمُّ كَوَا كُ لَ جَا ئَ كُ، اور تمہاری رہنمائی کرے گی۔ اللہ کے رسول ﷺ کی محبت یہ ہے کہ ان کی اطاعت کی جائے۔ حضور ﷺ کا ارشاد دعائی ہے ۱۹ صحابہ رضی اللہ عنہم سے میرے علم کے مطابق منقول ہے، فرماتے ہیں: المرء مع من احب (بخاری: ۵۷۱۶ / مسلم: ۲۶۳۰ / منہ احمد: ۳۷۱۸) آدمی اس کے ساتھ ہوتا ہے جس کے ساتھ محبت کرتا ہے۔ مع من احب ساتھ ہونا دنیا میں بھی اور آخرت میں بھی۔ دنیا میں ساتھ ہونے کا مطلب یہ ہے کہ ان کی اتباع و اطاعت کرے ورنہ جو اتباع و اطاعت نہ کرے تو پھر محبت کیسی؟

محبت نام کس کا.....؟؟؟

اب سوال یہ ہے کہ رسول اللہ ﷺ سے کیسے محبت پیدا ہو؟ تو قاضی عیاض رحمۃ اللہ علیہ نے لکھا ہے کہ محبت نام ہے: میل النفس کا، کسی چیز کی طرف دل کا جھک جانا۔ (اکمال المعلم بفوائد مسلم ۱/ ۲۷۸) یہ اس وقت ہوگا جب آپ جھکاؤ کے اسباب اختیار کریں۔ اس کے پیدا ہونے کی دو صورتیں ہیں: (۱) اختیاری (۲) اضطراری۔ دوسری صورت یہ قرابت کی وجہ سے ہوتی ہے۔ سب سے زیادہ اولاد کی محبت ہوتی ہے، پھر والدین کی محبت ہوتی ہے۔ پھر اعزہ و اقارب سے ہوتی ہے۔ یہ محبت باب ایمان میں مطلوب نہیں ہے، بلکہ پہلی صورت باب شریعت میں مطلوب ہے۔ (التعلیقات المختصرة علی العقيدة الطحاوی ص: ۱۷۸) ایک مرتبہ حضرت عمر رضی اللہ عنہ نے جناب نبی کریم ﷺ سے عرض کیا و اللہ یا رسول اللہ! لَأَنْتَ أَحَبُّ إِلَيَّ مِنْ كُلِّ شَيْءٍ إِلَّا نَفْسِي تو آپ ﷺ نے فرمایا: لَا وَالَّذِي نَفْسِي بِيَدِهِ حَتَّى أَكُونَ أَحَبُّ إِلَيْكَ مِنْ نَفْسِكَ. تو حضرت عمر رضی اللہ عنہ نے عرض کیا: فَإِنَّكَ الْآنَ يَا رَسُولَ اللَّهِ أَنْتَ أَحَبُّ إِلَيَّ مِنْ نَفْسِي. (بخاری: ۶۶۳۲، ۳۶۹۳)

یہاں سوال ہے کہ ابھی تو کہہ رہے تھے اِلّا من نفسی اور اسی گھڑی کہہ رہے ہیں کہ اَنْتَ اَحَبُّ اِلٰی من نفسی یہ محبت کیسے پیدا ہو جاتی ہے؟ اضطرابی محبت اس طرح سے بدل نہیں جاتی، یہ تو اختیاری محبت ہے۔
 اختیاری و عقلی محبت: اِیْثَا مَا یُقْتَضٰیهِ الْعَقْلُ السَّلِیْمُ رَجَحَانَهُ وَاِنْ كَانَ عَلٰی خِلَافِ هُوٰی النَّفْسِ۔
 ایسے چیز کو ترجیح دینا جو عقل سلیم کے تقاضہ کے مطابق ہو اگرچہ نفس کی جانب کے خلاف ہو۔ جیسے آدمی کو دوا کھانے کا جی نہیں چاہتا لیکن کھانی پڑتی ہے۔

ہاں میں ہاں اور ”نا“ میں ”نا“:

اب یہیں رک جائیے کہ اللہ کے رسول ﷺ کے بارے میں سوچ لیجیے کہ انہوں نے جو کچھ دین و شریعت ہمارے لیے متعین کیا ہے۔ کیا اس میں ان کا کوئی فائدہ تھا۔ کوئی ذاتی غرض تھی نہیں بلکہ ہمارا ہی فائدہ تھا۔ دل فوراً تیار ہو جائے گا۔ جیسا کہ والدین کو اپنی اولاد سے محبت ہوتی تو بچہ کی ہر ہاں میں والدین ہاں ملاتے ہیں اور نایاں میں ناملاتے ہیں۔ یہی چیز ہمیں اپنے اختیار سے اللہ کے رسول ﷺ کے ساتھ کرنی ہوگی۔ ہاں میں ہاں اور نایاں میں نا۔ اب یہ چیز پیدا کیسے ہوگی؟ یہ اختیار سے ہوتی ہے جیسے حضرت عمرؓ نے اپنے اختیار سے کیا۔ اسی طرح میں نے حضرت صدیقؓ کے متعلق پڑھا کہ انہوں نے عرض کیا یا رسول اللہ! اگر آپ حکم دیں تو اپنے نفس کو بھی قتل کر دوں، کون کہہ رہا ہے؟ صدیق اکبرؓ ان کی حالت کیا ہے؟ جنگ احد ہو رہی ہے کفار چاروں طرف سے آرہے ہیں، اور صدیق اکبرؓ، برچھالے کر آگے آرہے ہیں، اللہ کے رسول ﷺ نے فرمایا: یا ابابکر! ابقی نفسک اے ابوبکر! میرے لیے اپنی جان بچاؤ! اس لیے کہ غلبہ کا وقت ہے۔ تمہارا بچنا میرے بچنے کا ذریعہ ہے۔ اور میرا بچنا دین کے بچاؤ کا سبب ہے، اس لیے اپنے آپ کو بچاؤ۔ گویا آپ ﷺ نے اپنی جان بچانے کے لیے نہیں کہا تھا، بلکہ دین کے بچاؤ کے لیے کہا تھا۔

وَعَلَمْکَ مَا لَمْ تَعْلَمْ:

آپ ﷺ تو آئے ہی اس لیے تھے کہ دین کی نشر و اشاعت ہو۔ کیوں کہ جب آپ ﷺ کو نبوت عطا کی گئی، تو سب سے پہلے سورہ اقرآء کی پانچ آیات دی گئیں: اَقْرَأْ بِاسْمِ رَبِّکَ الَّذِیْ خَلَقَ۔ خَلَقَ الْاِنْسَانَ مِنْ

علق۔ اقرأ وربک الاکرم۔ الذی علم بالقلم۔ علم الانسان ما لم یعلم۔ اپنے رب کا نام لے کر پڑھو! جس نے تم کو پیدا کیا۔ اور انسان کو دم بستہ سے پیدا کیا۔ پڑھو تمہارے رب بڑی کرامت و بزرگی والے ہیں۔ اللہ تعالیٰ نے قلم کے ذریعہ علم دیا، ایسی بات سکھادی جو وہ نہیں جانتا۔ علم کے ذریعہ انسان کو ہدایت کا راستہ ملتا ہے۔ اسی لیے ارشاد فرمایا: و علمک ما لم تکن تعلم و کان فضل اللہ علیک عظیما۔ (النساء/۱۱۳) اے اللہ کے رسول! اللہ تعالیٰ نے آپ کو ایسا علم دیا ہے جس کو تو آپ جانتے بھی نہ تھے اور یہ اللہ تعالیٰ کا فضل عظیم ہے۔ علم جب آتا ہے تو اللہ تعالیٰ کے فضل عظیم کو لے کر آتا ہے۔

انما بعثت معلما:

نبی کو سب سے پہلے علم عطا کیا گیا، پھر جب علم آگیا تو سورہ مدثر میں فرمایا: یا ایہا المدثر قم فانذر۔ (۱-۲) اے چادر والے صاحب! اٹھو! اور اپنی قوم کو ڈراؤ! ڈرانے نہیں کہ دیکھو وہ بچھو جا رہا ہے۔ وہ سانپ جا رہا ہے بلکہ انداز کے معنی خطرہ کی گھنٹی بجانا ہیں۔ آخرت کے احوال کی طرف توجہ دلانا۔ نبی کو پہلے نبوت دی گئی پھر تبلیغ کا کام سپرد کیا گیا اسی لیے حدیث پاک میں ہے: انما بعثت معلما (ابن ماجہ: ۱۶۹) وفی روایۃ: انما بعثت مبلا۔ (مفہومہ عن عائشہ انما بعثنی اللہ مبلا: ۴۰۳/۴ الفتح الکبیر فی ضم الزیادۃ الی الجامع الصغیر) معلوم ہوا تبلیغ اٹکل بچو سے نہیں ہوتی، بلکہ علم کی بنیاد پر ہوتی ہے۔ اسی سے معلوم ہوا کہ پہلے علم کا درجہ ہے پھر تبلیغ کا درجہ ہے۔ نیز تبلیغ وہی معتبر ہے جو علم کے مطابق ہو ورنہ تبلیغ کا کوئی اعتبار نہیں ہے۔ بہر حال اگر آپ مغفرت و اجر کے طالب ہیں تو خشیت پیدا کرنی ہوگی۔ اور خشیت اہل اللہ کی محبت سے یا سید السادات حضرت رسول اکرم ﷺ کی محبت سے۔ اور محبت آپ ﷺ کے احسانات کو سوچ کر آئے گی۔

محبت کے اسباب:

قاضی عیاضؒ فرماتے ہیں: محبت کے تین اسباب ہیں (۱) جمال (۲) کمال (۳) احسان (نوال) الإنسان عبد الإحسان ایک روایت میں جُبِلَتْ الْقُلُوبُ عَلَى حُبِّ مَنْ أَحْسَنَ إِلَيْهَا۔ (احیاء علوم الدین ۴/۲۹۸) مامون رشید سے اس کے وزیر برکی نے کہا کہ تم میرے بیٹے سے محبت کرو تو مامون نے کہا کہ میں تو تم کو سمجھدار

سمجھتا تھا۔ یہ تو غیر اختیاری ہے۔ تو وزیر نے کہا کہ ہاں! یہ صحیح ہے، لیکن آپ میرے بیٹے کے ساتھ احسان کا برتاؤ کریں، تو اس کو آپ سے محبت ہو جائے گی۔ بہر حال یہ ایک فطری چیز ہے۔ لہذا جب آپ ﷺ کے احسانات کو سوچیں گے، تو آپ ﷺ سے کیوں محبت نہ ہوگی۔ جو انا سید ولد آدم (مسلم: ۲۷۸۸) ہونے کے باوجود سجدہ میں ام سلمہ، عائشہ رضی اللہ عنہما کے بجائے یاربی امتی، یاربی امتی کے ساتھ اللہ تعالیٰ کو مناتے ہوں ان سے امت کیوں محبت نہ کرے گی۔

پیش کش: عباس بن یوسف

خادم: جامعہ مظہر سعادت ہانسوٹ بھروچ گجرات

